

ٹی۔ کوئی ٹینگ

## شریعت اور جمہوریت

یہ تو ایک مسلمہ حقیقت ہے کہ اسلام میں امت کے افراد ہونے کی حیثیت سے تمام انسان برابر ہیں، لیکن امت کا یہ شیرازہ نسلی یا برادری کے رشتہوں کی بناء پر نہیں، بلکہ اس مذہب کی بناء پر استوار ہے، جس میں خداے واحد کے وجود کا اعتزاف اور اس کے پیغمبر حضرت محمد ﷺ کی رسالت کو تسلیم کیا جاتا ہے۔ اگرچہ اس میں شبہ نہیں کہ قوم میں افراد کے وظائے میں نقاوت پایا جاتا ہے مگر خدا کے سامنے کسی جاہ و منصب یا طبقہ و نسل کے امتیازات کے بغیر بھی ایک ہیں۔ اسلام میں ارفع و اعلیٰ صرف وہ ہے جو زیادہ عابد و پرہیزگار ہے۔ (قرآن) اگرچہ اس عقیدے کا زمانی و مکانی طور پر ایک دوسرے سے جدا معاشروں میں مذہبی اعتبار سے بھی مختلف انداز میں اظہار ہوا ہے، لیکن یہ واقعہ ہے کہ اس بنیادی عقیدے نے اسلامی معاشرے کا برابر ایک واضح اور مخصوص کردار قائم رکھا۔

تاہم موجودہ سیاق و سماق میں جمہوریت کی اصطلاح کے اس عمومی معنویتی تصور کو ہی ظاہر کرنا مقصود نہیں ہے، بلکہ اس کے مخصوص سیاسی معنی کو بھی سمجھنا ہے۔ جس سے ہماری مراد وہ اوارہ یا اداروں کا وہ مجموعہ ہو گا، جو عامتہ انسان کی اپنے آپ پر حکومت کرنے کی خواہش اور بہتر زندگی نیز حسن

معاشرت کے متعلق اپنے گھرے اعتقادات کو موثر معاشرتی اظہار کی شکل دیتا ہے اور ان کو عمل میں لانا چاہتا ہے۔ منحصریہ کہ یہاں جس چیز سے بحث ہے، وہ جموريت کامعاشرتی نہیں بلکہ شری مفہوم ہے۔

اس بحث کی عمارت بعض بنیادی معروضات پر استوار کی گئی ہے۔ مثلاً یہ کہ آزادی جموريت کی جان ہے اور جموري ادارے اسی آزادی کے اظہار، تحفظ اور ترقی کے لیے معرض وجود میں آتے ہیں۔ یہ صرف اسی قوم میں جنم لے سکتی ہے اور وہیں محفوظ رہ سکتی ہے، جہاں قانون کی حکومت ہو۔ دوسرے یہ کہ قانون کی عظمت کا یہ وہ بنیادی نقطہ نظر اور عقیدہ ہے، جو اصولاً ”بحر او قیانوس“، بحر روم اور اسلامی تندیبیوں کو متوجہ کرتا ہے۔ مگر اس کے یہ معنی نہیں کہ یہ مختلف تہذیبیں بنیادی انسانی آزادی اور حکومت خود اختیاری کی خواہش کی تنکیل کے لیے ایک ہی طرح کے سیاسی اداروں کی تنکیل بھی کریں اور آخری بات یہ کہ جموريت کو عملی شکل دینے کے لیے دنیا میں جو بھی کوششیں آئندہ کی جائیں گی، ان کے اقدام کے لیے یہ ضروری ہو گا کہ ان تندیبیوں میں قیام امن و آشتی کے لیے باہمی مفاہمت اور احترام شافتی روابط ایک دوسرے پر اثر انداز ہوتے رہیں۔ اب اس مجلس مذاکرہ کی خاص حدود کو پیش نظر رکھتے ہوئے میں اپنے اس عقیدے پر بھی زور دوں گا کہ اگر یہ بات اچھی طرح سمجھ لی جائے تو اسلامی شريعت میں ایسے امکانات بھی ملتے ہیں جو ابھی تک بروے کار نہیں آئے اور جن سے اسلامی معاشروں میں جموري، سیاسی اداروں کی نشوونما ہو سکتی ہے۔

نظری اور اصل مشاکے اعتبار سے تو بے شک اسلامی معاشرے میں شريعت کو ہر شے پر بالادستی حاصل ہے اور کسی بھی اسلامی حکومت کی انتظامیہ کو شريعت کے احکام و اوامر کے مطابق ہی حکومت کرنی چاہیے۔ مگر واقعیت اور

تاریخی طور پر (جیسا کہ اکثر اہل علم اعتراف کرتے ہیں) یہ اخلاقی حاکمیت اور یہ فرائض جنہیں سب صحیح العقیدہ مسلمان اصولاً ”تسلیم کرتے ہیں، ایسی شری حکومت اور فرض کا جامد نہیں پہن سکے کہ ان سے وہ سیاسی ادارے اور آئینے وجود میں آتے، جن کے ذریعہ سے قومی جمہوریت کے اخلاقی اصولوں کا موثر اظہار ہوتا ہے۔ اس امر کی تاریخی وجوہ پیچیدہ بھی ہیں اور ہمارے موجودہ موضوع سے غیر متعلق بھی۔ مگر یہ وجوہ ایسی تھیں جنہوں نے اسلام کے جمہوری اصول کی تعمیل و تغیری نشوونما کو عمل آرک دیا۔ اس نشوونما کی تغیر اور راہ دیکھنے کے لیے دنیا سے اسلام آج بھی منتظر ہے۔ یہ شریعت اسلامی کی حقیقت و سچائی کے اعتراف میں خراج پیش کرنا ہے کہ ہر چند اس کے اصول و مبادی کی ملک داری میں ان کے مکمل ظہور کے لیے کام نہیں کیا گیا، مگر اس کے باوجود اسلام کی پوری تاریخ میں انھیں زندگی کے ایک دستور العمل کے طور پر قائم و دائم رکھا گیا اور وہ ایک حد تک جبر و استبداد کی دراز دستیوں کی روک تھام کرنے کا کام دیتے رہے۔

پروفیسر گب (Gibb) نے اپنے مضمون ”اسلام کا نئی ٹوٹل آرگانائزیشن“ کے آخر میں بڑی خوبی سے اس کی تنجیص کی ہے۔ علامہ دوانی کی کتاب ”اخلاق جلالی“ سیاسی استبداد کے نشوونما کے ایک خاص موقع پر تصنیف ہوئی تھی۔ اس کا تذکرہ کرتے ہوئے پروفیسر موصوف لکھتے ہیں کہ اگر ہم اسلامی، سیاسی افکار کا مقابلہ ان کلمات سے کریں جن سے کہ ابو یوسفؓ نے ہارون الرشید کو مخاطب کیا تھا تو ہم اس نمایاں استقامت اور استقلال پر حیران ہوئے بغیر نہیں رہ سکتے، جسے مسلمان مفکر اپنے اصل مقاصد کے حصول میں اختیار کیے رہے۔ خلافت کی قوت ختم ہو چکی اور مت چکی تھی۔ فوجی فاتحین ہر جگہ مسلمان عوام پر حکمران ہو چکے تھے اور ابتدائی ایام میں تغیر پذیر معاشرتی

نظام کی جگہ سخت طبقاتی امتیازات کا حامل نظام جنم چکا تھا۔ لیکن ان تمام انقلابات کے باوجود مسلمانوں کے اصول حکمرانی میں تبدیلی واقع نہیں ہوئی۔ یہی وہ اصول تھے جن کی بنیاد پر سلاطین عثمانی اور مغل شہنشاہ اپنے انتظام حکومت کو آنے والی صدیوں میں مرتب کرتے رہے۔ تا آنکہ اندر ہونی کمزوریوں کے باعث نئے معاشرتی اور سیاسی افکار جو غیر ملکی فلسفے پر استوار تھے در آئے۔“

جہاں تک میں سمجھتا ہوں، کہ موجودہ اسلامی مجلس مذاکرہ کا ایک مقصد یہ بھی ہے کہ وہ اس غیر ملکی یا اجنبی فلسفے سے اسلام کے موجودہ رشتہ کو اچھی طرح سمجھنے کی کوشش کرے اور یہ کہ اسلام کے اس فلسفے کے ارتباط کی کیا شرائط ہونی چاہیں ذاتی طور پر مجھے لیقین ہے کہ جب ہم پوری طرح غور کریں گے تو معلوم ہو گا کہ یہ فلسفہ اس قدر اجنبی نہیں ہے جس قدر کہ بعض حضرات ہمیں باور کرانا چاہتے ہیں۔ نیز یہ کہ مغرب اور مشرق میں تعاون کے کچھ ایسے عملی میدان موجود ہیں جہاں کامل صفائی اور دل کی گمراہیوں میں سوچنے سے ہم دیکھیں گے کہ مغرب و مشرق ایک دوسرے کے دشمن ہونے کے بجائے ایک دوسرے کے شیک ہو سکتے ہیں اور مخالفت کی بجائے باہم موافقت رکھتے ہیں۔ اس غرض اور زیر بحث موضوع سے متعلق مجھے دو تجویزیں پیش کرنی ہیں:

پہلی تجویز سے آپ کو متعارف کرانے کے لیے لارڈ کلمیر کے اس خطبے سے چند فقرے نقل کروں گا، جو انہوں نے گذشتہ موسم سرما میں امریکن بار ایسوی ایشن کے اجلاس منعقدہ لندن میں پڑھا تھا۔ اس خطبے میں ”نیپ کا بند“ قانون کی بالادستی تھا اور اس کی اساس آزادی اور جمہوریت پر قائم کی گئی جو اسی یکساں قانون کو ماننے کی بدولت انگریزی بولنے والی قوموں کو میسر ہیں۔ لارڈ کلمیر نے خاص طور پر صراحت کی کہ اس فلسفے کی نہ میں قدرتی قانون کا فرماء ہے اور کہا کہ یہ قانون ہمارے اصول قانون میں اس قدر گمراہی میں اترنا

ہوا ہے کہ کبھی کھار ہی نہیں سطح پر ابھرا ہوا دکھائی دیتا ہے۔ مگر یہ تمام دوسرے قوانین سے ارفع و اعلیٰ ہے۔ کیونکہ یہ ساری نوع انسانی کا بہ حیثیت نوع انسانی یا نشانے خداوندی کا اظہار ہے۔ یا پھر انسان کی اعلیٰ ترین عقل کا۔... یہ اس معنی میں فطری نہیں کہ یہ انسان کی ابتدائی اور غیر تہذیب یافتہ حالت سے متعلق ہے۔ بلکہ اس لیے کہ یہ انسانی اقوام و ملک کی مکمل تہذیب ترقی سے مطابقت رکھتا اور ان کے معاشرے کی تنظیم کرتا ہے، جہاں لوگ عقل کی تعلیم کے ذریعے پختہ کار ہو چکے ہیں۔

بن گزارش کروں گا کہ مسلمان فقیر اور مدد ہی بیشو ابست بڑی خدمت سرانجام دیں گے اگر وہ اس قدر ترقی قانون کی اہمیت کا احساس کریں اور اس پر زور دیں کہ یہ ایسا ورثہ ہے جو ہم سب کے حے میں آیا ہے اور جسے ہم نے متنوع ماحول میں اپنی اپنی ضرورتوں کے تحت حسب حال بنایا ہے اور ہم اس مشترک عالمگیر قانون کی بناد پر آپس میں اس سے بھی زیادہ تعاون کر سکیں گے، جتنا کہ ہم اس وقت ممکن سمجھتے ہیں۔ مجھے اس بات کو یاد دلانے کی اجازت دیجئے کہ قانون کی بالادستی کا یہ نظریہ ہم نے مشترکہ طور پر ورثے میں پایا ہے اور اگر ہم ماضی کی طرف نگاہ اٹھائیں تو یہی چیز ہمیں قدیم سیری تہذیب میں ملے گی جس کا اعلیٰ درجے کا لفظی اظہار ”قوانين حمورابی“ کی صورت میں ہوا۔ اور یہی چیز حضرت موسیٰؑ کی تورات کی بنیاد ہے، جس سے اسلام اور عیسائیت دونوں کے نہال پھوٹے ہیں۔ اگرچہ اس سے دونوں کا رشتہ مختلف طور پر ہوا۔ پھر یہی ورثہ ہے جس نے یونانی اور رومی قانون کی نشوونما میں حصہ لیا۔ ہر چند کہ اس کی مغربی شکل و صورت اس کے سامنے رنگ و روپ سے ’خواہ وہ یہودی ہو یا عیسائی یا عربی، دوسری طرح تیار ہوئی۔ پھر بھی یہ مشترکہ ورثہ وقت اور محنت دونوں کے اعتبار سے ان تمام حالیہ اختلافات سے زیادہ وزنی ہے جو

ہماری تندیبوں کے الگ الگ راستوں پر نشوونما کے باعث نمودار ہوئے ہیں۔ مگر ہم ہیں کہ کوہ پارہِ خُن کی مانند صرف اس چھوٹے سے حصے کو ہی دیکھنا چاہتے ہیں، جو سطح آپ سے اوپر اٹھا ہے۔

علاوہ ازیں میں سمجھتا ہوں کہ شریعت اور جمہوریت کے رشتے کو سمجھنے کے لیے یہ چیز بہت زیادہ مدد دے گی۔ اگر ہم اس بات کا تعین کر سکیں کہ خود شریعت میں قدرتی قانون کس حد تک موجود ہے۔ مسلمانوں کی نظرؤں میں پیغمبر اسلام کا رتبہ نبوت وہی اور قرآن مجید کلامِ الٰہی ہے۔ اس عقیدے کے احترام و توقیر پر حرف لائے بغیر منطقی طور پر ہمیں یہ موقع کرنی چاہیے کہ مذاقےِ ربانی کے اس جامع اکٹھاف میں بڑی حد تک وہ سب کچھ ہو گا جو قوانین فطرت کی بنیاد ہے اور یوں پوری انسانیت کے مشترکہ سرمائے کا حصہ ہے۔ اسلام کے بارے میں کوئی بھی نظریہ جو اس کی ہمہ گیری کے جواز میں پیش کیا جائے۔ اسی صورت میں قابل قبول ہو سکتا ہے کہ اس کی جڑ مذکورہ بالا حقیقت میں پیوست ہو۔ وہ لوگ جو عقیدہ "مسلمان ہیں" ان کے لیے قانون فطرت کا یہ حصہ اس مافق الفطرت چوکھے میں روشن تر اور زیادہ موثر ہو سکتا ہے۔ لیکن اس چیز سے اس امر کی نقی نہیں ہوتی کہ شریعت کا ایک بست بڑا حصہ قانون فطرت کے مطابق ہو گا اور اس لے وہ تمام انسانیت کا بھی مشترکہ درشت قرار پائے گا۔

جب شریعت کی جڑ یہ قدرتی قانون ہے جو خود مذاقےِ الٰہی کا اظہار ہے اور وہ اس کا اظہار کرتی ہے تو میرے خیال میں یہ خاص وجہ ہے کہ وہ جمہوریت اور جمیعت اداروں کی حمایت اور نشوونما میں دوسرے لوگوں سے اختلاف کے باوجود تعاون کرے۔ ایسے لوگوں میں عملی امور کی سطح پر سمجھوتا ہو سکتا ہے۔ اگرچہ اس اشتراک اور عمل کے نظریاتی جواز میں ان کے درمیان اختلاف ہی کیوں نہ ہو۔ یہی ادارہ اقوام متحده کے حقوق انسانی کے بین الاقوامی

اعلان نامے پر ان قوموں کی رضامندی کی بنا ہے جو اس اعلان کی پابند ہو گئی ہیں۔ ایک جماعت مہرین، جس نے ایسے عام اور عالم گیر حقوق پر بحث کی، اگرچہ اس نتیجے پر پہنچی کہ ان حقوق کی اصل پر اتفاق ہو سکتا ہے۔ بشرطیکہ کوئی ایک دوسرے سے یہ سوال نہ کرے کہ وہ ایک دوسرے سے متفق کیوں ہوئے؟ فلسفی جیکو اس مارٹن نے اس جموروی اعلان نامے یا منشور کے متعلق بحث کرتے ہوئے جس پر ہم سب کو متفق ہونا چاہیے، صحیح کہا ہے کہ ”گو مختلف بلکہ متفاض ما بعد الطبعیاتی یا مذہبی نقطہ ہائے نظر رکھنے والے لوگ کسی نظریاتی وحدت کی بنا پر مجتمع نہ ہو سکیں، لیکن عملی اصولوں میں مشاہدت اور ممااثلت کی بنیاد پر مشترکہ عملی مقاصد کے لیے تحد ہو سکتے ہیں اور ایک ہی قسم کے غیر مذہبی اعتقاد میں حصہ دار بن سکتے ہیں، بشرطیکہ سچائی، ذہانت، انسانی وقار، آزادی، برادرانہ محبت اور اخلاقی نیکی کی مطلق قدر کا احترام کرنے میں ہم خیال ہوں۔ اگرچہ احترام کا سبب شاید بالکل مختلف ہو۔

مسلمان اور عیسائی ایک دوسرے سے اس بات پر کچھ اختلاف رائے رکھ سکتے ہیں اور یہ دونوں خالص عقليت یا انسانیت پرستی کا عقیدہ رکھنے والوں سے اور بھی زیادہ جموروی منشور اور قومی خود اختیاری حکومت کے حتی جواز پر اختلاف کر سکتے ہیں۔ لیکن یہ چیز اس بات کی دلیل نہیں بن سکتی کہ ہم سب مناسب معاشرتی و سیاسی اداروں کی شکل میں لوگوں کی اپنی پسندیدہ حکومت قائم کرنے کے حق کو پایہ تک پہنچانے پر متفق نہ ہو سکیں اور اس عام انسانی حق پر اصرار نہ کریں۔ یہ درست ہے کہ اسلامی شریعت اپنے احکامات کی مکمل تعمیل کے لیے اس سے زیادہ کی مقتضی ہو سکتی ہے لیکن یہ مشکل ہی سے ہو گا کہ اسے حکومت پر (خواہ قوم کی اکثریت اطاعت گزار مسلمانوں پر ہی مشتمل کیوں نہ ہو۔) مذکورہ بالا شرط پوری ہوئے بغیر کامل اقتدار حاصل ہو جائے۔ یعنی

انسانی اور دنیاوی سطح پر حکومت خود اختیاری پر اتفاق رائے اور عمل کرنے کے بعد ہی شریعت کے دوسرے تقاضے پورے کیے جاسکتے ہیں۔ یہ تاریخی حقیقت کہ شریعت اب تک کبھی پوری طرح اپنی فویت قائم نہیں کر پائی، اگرچہ اس نے سیاسی نظاموں کو اپنے اصولوں کے مطابق کسی حد تک ضرور بدل دیا، دنیائے اسلام کو بظاہر اس تجربے کے لیے آمادہ کر سکتی ہے اور میرے خیال میں یہ چیز عمل میں بھی آسکتی ہے، بغیر اس کے کہ ان مذہبی اصولوں میں کسی قطع و برید کی نوبت آئے۔ درحقیقت یہ کام اپنی اصولوں کو ایک ایسی حد تک عمل میں لانے سے ہو گا، جس حد تک ہنوز ان پر عمل نہیں ہوا ہے۔

یہاں تفصیل سے کسی ایسے جموروی منشور کے نفس مضمون پر بحث کی گنجائش نہیں، جس کی تشكیل اور تعییل کے لیے مسلمان علماء، فقیہہ رہنمایا اور سیاست دان آپس میں اشتراک اور توجہ مرکوز کر سکیں۔ متحده کوششوں کے اس میدان کی نوعیت کے بارے میں اشارے کے طور پر میں پروفیسر مارٹین کی کتاب ”انسان اور ملک“ کا ایک اقتباس دوں گا: ”اس قسم کے منشور میں کچھ اس قسم کی چیزیں شامل ہوں گی۔ شخصی حقوق اور آزادی، سیاسی حقوق اور آزادیاں، معاشرتی حقوق اور آزادیاں اور انھیں کے مطابق فرائض۔ ایسے لوگوں کے حقوق اور ذمے داریاں جو ایک کنبے کا حصہ ہوں اور پھر اس کنبے کی ملکی سیاست کے متعلق ذمہ داریاں اور آزادیاں، پھر گروہوں کے باہمی حقوق و فرائض اور ملک سے متعلق حقوق و فرائض بھی شامل ہوں گے۔ ایسی حکومت عوام کی حکومت ہوگی، اس میں عوام ہی حکمران ہوں گے اور وہ عوام ہی کے لیے ہوگی۔ سیاسی اور معاشرتی جمورویت میں حکومت کے وظائف پھر منصفانہ قانون اور آئین ریاست جو عوام کی آزادیوں کی حفاظت کرتا ہو۔ دل سے پابندی کی اخلاقی ذمہ داری۔ ایسے معاشرے میں جو حقیقتاً آزاد ہو، اور جس پر ایسے

قانونیں کی حکومت ہو، جن میں عوام کی اکثریت کی مرضی سے تبدیلی اور ارتقا ہو۔ انسانی مساوات، افراد اور ملک کی سیاسی ہیات میں منصفانہ تعلقات شری دوستیاں اور اخوت کا نصب العین مذہبی آزادی ہو باہمی رواداری اور باہمی احترام، مختلف مذہبی بنا پر استوار ہونے والے فرقوں اور فلسفوں کے درمیان شری وفاداری اور وطن کی محبت، وطن کی تاریخ اور اس کے ورثے کا تقدس اور وطنی وحدت کو پیدا کرنے والی روایات کا شعور، ہر فرد پر حیات سیاسی کے مفاد کی ذمہ داری اور ہر قوم کی پورے مہذب معاشرے کا لحاظ رکھنے کی ذمہ داری اور اس بات سے واقف ہونے کی ضرورت کہ ساری دنیا واحد چیز ہے، اور اس میں اقوام کی ایک بستی آباد ہے۔“

میں یہ سمجھتا ہوں کہ اگر مسلمانوں کے رہنماء پنے فوری مستقبل کے لیے اپنی کوششوں کو اس چیز پر مرکوز کر دیں کہ وہ صبر و تحمل سے موجودہ قانونی ڈھانچوں پر نظر ٹانی کریں (جو اکثر بغیر مناسب روبدل کے یورپ سے مصنوعی طور پر لے لیے گئے ہیں) تاکہ لوگوں کے حقوق و فرائض کو مذکورہ امور کے سلسلے میں صحیح شکل دی جائے اور انھیں مسلمانوں کی مخصوص روایات و ضروریات سے ہم آہنگ کر دیا جائے تو ایک ایسی وسیع اور مضبوط بنیاد ہاتھ آسکتی ہے، جس کے اوپر اسلامی قانون کی عمارت کھڑی کی جاسکتی ہے، جو زیادہ قطعیت کے ساتھ اسلامی شرع کے مخصوص عقائد کا اظہار کرے گی۔ جو کچھ میں نے کہا ہے، یہ قرآنی تعلیمات کے عین مطابق ہے۔ اس بات کی وضاحت سورۃ شوریٰ (۳۲) کی آیت سے ہوتی ہے۔ والذین استجابةً لربهم وقاموا الصلوة وامرهم شورىٰ بينهم و ممارز قنهم ينفقون (۳۹:۳۲) اور وہ لوگ جو خدا کا حکم مانتے ہیں اور نماز قائم کرتے ہیں۔ اپنے معاملات کا فیصلہ آپس میں صلاح و مشورہ سے کرتے ہیں اور وہ جو دوسروں کو اس میں سے دیتے

ہیں، جو ہم نے انہیں عطا کیا ہے۔

شریعت اور جموریت کے بارے میں اپنی دوسری تجویز کا میں صرف اجمالاً ذکر کروں گا اور اس کی شرح یا وکالت اس وقت نہیں کروں گا۔ یہ تجویز جموریت کے موثر فروع کے لیے ایسے وسائل کے بارے میں ہے، جن کے متعلق لوگوں میں وسیع طور پر ذمہ داری کا احساس پایا جاتا ہے۔ مسلمانوں کو یہ چیز اگر سراسر وابھہ نہیں تو کم از کم غیر حقیقت پسندانہ دکھائی دے سکتی ہے۔ لیکن میرا خیال ہے کہ میں یہ استدلال کر سکتا ہوں کہ تاریخ میں اس کی بکثرت مثالیں ملتی ہیں۔ میری مراد شریعت کو سمجھنے اور اس کو عمل میں لانے کے لیے، کہ وہ جموروی اداروں اور صحیح معنوں میں اسلامی معاشرے کی ترقی کا باعث بن سکے، اجتہاد کے جموروی استعمال سے ہے۔

پرنسپن میں جو مجلس مذاکرہ منعقد ہوئی تھی، مجھے اس میں یہ چیز نمایاں طور پر نظر آئی کہ اجتہاد کی اہمیت پر بالخصوص اہلست نے بست زیادہ زور دیا۔ جس سے یہ نتیجہ اخذ ہوتا ہے کہ گوایک مدت تک اس مسلمہ نظریے کا غالبہ رہا ہے کہ اجتہاد کے دروازے بند ہو چکے ہیں۔ لیکن آج کے مسلمانوں میں یہ احساس پایا جاتا ہے کہ بیسویں صدی کے تقاضوں کا کامیابی سے مقابلہ کرنے کے لیے اجتہاد سے کام لینا لازم ہے۔ یہاں میرا سوال صرف اتنا ہے کہ کیوں نہ اسلام کے ابتدائی نظریے اور قابل ستائش عمل کی حوصلہ افزائی کی جائے؟ اور یہ تجربہ صرف عالم رہنماء ہی نہیں، عام مسلمان بھی کر دیکھیں، کیونکہ یہ چیز ان کی تعلیم کے لیے نیا محرك ہو سکتی ہے اور قرآن اور شریعت کو تعلیم میں مرکزی حیثیت دے سکتی ہے۔ نیز اسلامی ملت میں نئی انقلابی قوتوں کو وجود میں لا سکتی ہے۔ اس عمل کے ذریعے ایسے عوام تربیت پاسکتے ہیں جو سچی جمورویت کے حقوق سے متعین بھی ہو سکیں گے اور اس کے فرائض بھی ادا کر سکیں گے۔

اس تجویز پر کچھ اور کہنے کے لیے ایک الگ مقام کی ضرورت ہوگی اور میں نہیں چاہتا کہ سامعین کے حسن اخلاق سے اتنا کچھ فائدہ اٹھانے کے بعد مزید گرانی کا باعث بن جاؤ۔

## مأخذ

- ۱- لا ان دی مُل ایسٹ (Law in The Middle East) (مؤلفہ ایم خاوری و انجی بے برنی (واشنگٹن ۱۹۵۵ء، ص ۲۷)
- ۲- لائف (میگزین) ۵ رائے ۱۹۵۷ء، ص ۲۰
- ۳- میں اینڈ سٹیٹ (Man and State) (مطبوعہ لندن ۱۹۵۳ء، ص ۱۹۱)
- ۴- ایضاً، ص ۱۰۲